



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII |

MONDAY, SEPTEMBER 12, 2022 / BHADRA 21, 1944

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:-

ઉપસચિવશ્રી, (કા.વ્ય.-૧) ગૃહ વિભાગ (વિશેષ), સચિવાલય, ગાંધીનગરના પત્ર ક્રમાંક: વિ.૧/કઅવ/૧૦૨૦૨૧/૧૪૧૧ તા. ૨૮.૦૮.૨૦૨૨

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનો.

હુકમ ક્રમાંક : એમએજી (૧) વશી/૮૩૫૬ થી ૮૪૦૦/૨૦૨૨-સંદર્ભ- ૧ પત્રની વિગતે અત્રેના પાટણ જિલ્લામાં દર વર્ષે ગણેશ ચતુર્થીનો તહેવાર ખુબ જ ઉત્સાહ પુર્વક અને ધામધૂમથી મનાવવામાં આવે છે. ચાલુ વર્ષે પણ ગણેશ ચતુર્થીનો તહેવાર તા.૩૧. ૦૮. ૨૦૨૨ થી તા. ૧૦. ૦૯. ૨૦૨૨ સુધી ઉજવનાર છે. ઉક્ત તહેવારમાં જિલ્લામાં ભગવાનશ્રી ગણેશજીની પ્રતિમાઓ સ્થાપના થતી હોય છે તેમજ ગણેશ ચતુર્થીના ત્રીજા, પાંચમા, સાતમા, નવમા અને અગિયારમા દિવસે ગણેશજીની પ્રતિમાઓનું વિસર્જન સરઘસ નિકળતું હોય છે અને શ્રધાળુઓ દ્વારા ગણેશજીની પ્રતિમાઓનું વિસર્જન નદી કે તળાવમાં કરવામાં આવે છે.

પર્યાવરણ (એન્વાયરમેન્ટ પ્રોટેક્શન) એક્ટ- ૧૯૮૬ ની કલમ-૫ મુજબ ગુજરાત સરકારશ્રી વન અને પર્યાવરણ વિભાગની સૂચના અનુસાર નામદાર ગુજરાત હાઈકોર્ટ તથા મહારાષ્ટ્ર હાઈકોર્ટની સૂચના તથા આપેલ આદેશ મુજબ ગણેશ ચતુર્થી દરમ્યાન પર્યાવરણને નુકશાન ન થાય તે હેતુથી સાવચેતીના પગલારૂપે નીચે મુજબના કૃત્યો ઉપર પ્રતિબંધ મુકવાનું જરૂરી જણાય છે.

સબબ,હું પ્રદીપસિંહ રાઠોડ, જી.એ.એસ. અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી નીચે મુજબ પ્રતિબંધાત્મક હુકમ કરું છું.

પ્રતિબંધિત કૃત્યો

(૧) શ્રી ગણેશજીની માટીની મૂર્તિ “૮ (નવ)” ફુટ કરતાં વધારે ઊંચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર

- (૨) શ્રી ગણેશજીની પી.ઓ.પી.ની મૂર્તિ “પ (પાંચ)” ફૂટ કરતાં વધારે ઉંચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર
- (૩) મૂર્તિકારો જે જગ્યાએ મૂર્તિઓ બનાવવાની કામગીરી કરે છે, તે જગ્યા તથા વેચાણ માટે રાખે છે તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા મૂર્તિઓના સ્થાપના દિવસ બાદ વધેલી તથા ખંડિત મૂર્તિઓને બિનવારસી હાલતમાં મુકવા ઉપર
- (૪) મૂર્તિઓની બનાવટમાં પાણીમાં સરળતાથી ઓગળી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર
- (૫) કોઈપણ ધર્મના લોકોની લાગણી દુભાય તેવા કોઈ ચિન્હ કે નિશાનીવાળી મૂર્તિઓ બનાવવા, ખરીદવા તથા વેચવા ઉપર
- (૬) વિસર્જન સરઘસ માટેના પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર.
- (૭) વિસર્જન સરઘસ માટેના પરમીટમાં દર્શાવેલ સ્થળ સિવાય અન્ય સ્થળ ઉપર વિસર્જન કરવા ઉપર

પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, પાટણની હકૂમત હેઠળનો સમગ્ર વિસ્તાર.

પ્રતિબંધિત સમય

તારીખ ૩૦મી ઓગસ્ટ, ૨૦૨૨ થી તારીખ ૧૦મી સપ્ટેમ્બર, ૨૦૨૨ સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તારીખ ૩૦મી ઓગસ્ટ, ૨૦૨૨ના રોજ મારી સહી તથા કોર્ટના સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

